

ПРАЖАДЗЖІ ТОЖАС

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.
(Wilno, Ludwisarska 4). Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача сьвятаў.

Цана абвестак на 1 стар. — 15 гр.
за радок пэтыту: у тэксьце — 10 гр.
на апош. стар.— 5 гр.

Склад машын і земляробскіх прыладаў

Акцыянернага
Т-ва

„OSTRÓWEK“

Вільня, Завальная вул. № 51
проці Рынку (Hali).
Тэлефон № 391.

Адтрыманы на надходзячы сезон
у вялікім выбары

Манежы, Малатарні, Арфы, Сячкарні.

За дабрату гатунку гарантуем.
Цэны вонках конкурэнцыі.

Увага: Грамадзянам, якія прадставяць пасьведчаньні аб маемасьці ад валаснога ўраду, прадаём на выплату.

Заблутаная справа.

Польская прэса розных кірункаў пачынае прызнаваць, што справа аздарэньня акраінага жыцьця вельмі заблуталася.

Яно і праўда. У папярэднім нумары мы пісалі аб методах, якімі Урад зьбіраўся паправаць праводзіць *акраінную санацыю* (аздарэньне). Ясна зазначалі мы, што аканчальны выхад з заблутанасьці магчымы толькі ў поўным прызнаньні ўсіх асаблівасьцяў нашага краю і ў *абвешчаньні права істага краю на тэрыторыальную аўтаномію*.

Здаецца, мы памыляліся толькі ў адным тым, што не разумеці, як трэба, тых зьменаў на вышэйшых (ваяводзкіх) пасадах у Віленшчыне й Наваградчыне, якія ледзь што ня сталіся фактам.

Рэалізацыя ўрадовых замераў спаткала нягладу Віленскага Дэлегата п. В. Романа на назначэньне яго віцэ-міністрам, калі гэтак можна сказаць, без портфэля. З прычыны неакрэсьленасьці сваіх віцэ-міністраў п. Роман адмовіўся ад сваё новае службовае ролі.

Гэта саўсім рацыянальна. Бо ад таго, хто найболей у курсе нашага тутэйшага жыцьця, трудна было спадзявацца чагосьці іншага.

Мы ня вельмі здзівіліся *часоваму* замеру ўладаў павялічыць на паграніччы ваенна-паліцэйскія меры, з тэй толькі агаворкаю, каб ня было поўнага адхіленьня ад канстытуцыйных гарантыяў.

Але, як выяўляецца з галасоў некаторых, вельмі паважных польскіх часопісяў, ды таксама апублікованае гутаркі з гэн. Рыдз-Сьміглым, цэнтральны варшаўскі ўрад праектаваў у нашым краі

нешта накшталт фактычнага ваеннага (калі не мацней толькі) палажэньня. Мела стварыцца гэтка сытуацыя, пры якой максімум улады быў-бы ў вайсковых руках, ці, як адва польская часопісь кажа, ў руках гэнэрал-ваяводаў. Цывільныя—ваявода ў Наваградку і Дэлегат Ураду ў Вільні былі-б як-бы нейкімі пад-ваяводамі.

Ці-ж ад гэтага мела-б палепшыцца палажэньне на акраінах?

Калі ваеннае ці іншае палажэньне сапраўды зьяўлялася-б адзіным выхадам на нейкі час, дык няма чаго з ім таіцца—яно павінна было-б праводзіцца з захаваньнем усіх канстытуцыйных фармальнасьцяў проста і адкрыта.

Але нам здаецца, што мы ўсе—жыхары няшчасных акраін, што прылягаюць да мудрае рыскае граніцы,—не заслужылі нічым нейкага выняткавага стану.

Мы ня хочам прыкрага для спакойнага беларускага насяленьня нейкага выняткавага палажэньня ў тым ці іншым сэнсе.

Мы лічым за свой абавязак папярэдзіць, як польскае грамадзянства, што вякамі жыхарствуе з намі на адной і тэй самай няшчаснай зямельцы, так і цэнтральныя польскія ўлады, што ўвядзеньне ў нас выняткавага стану ня толькі нічога ня зьменіць на лепшае, але яшчэ горш адаб'ецца на нашым жыцьці, моцным рэхам адгукуючыся сярод паноў палажэньня ў Усходняй частцы Беларусі.

Каму, як ня ім можа быць даны новы козыр для скрытае агітацыі за тое, што нібыто толькі яны, нікім ня прошаныя, могуць

на ўсёй Беларусі навясці лад і парадак. Хто, калі не яны пачнуць трубіць на ўвесь сьвет, ня глядзячы на тое, што мала хто іх дзе слухае, быццам тут усё *часовае*, быццам сапраўды нейкая окупацыйна-ваенная сыстэма. Наш бедны сярмяжны народ можа муціцца, ня глядзячы на ўсю пьвёрдасьць адміністрацыйнага апарату, яшчэ болей, як раней.

Паўтараем яшчэ раз, што годзі нас трактаваць, як пасынкаў у Польскай Рэспубліцы. Час ужо, нарэшце, стварыць гэтка варункі быту, якія былі-б кожнаму беларусу дорагі, а рэшта—усё прыложыцца само сабою.

Збаўце беларуса ад галіцыйскага вурадніка, зразумейце яго права мепь свае ўласныя нацыянальныя інтарэсы, дайце яму магчымасьць самому баропца з тым, што ён ненавідзіць, што зьяўляецца агідным для кожнага чалавека XX сталяцця і ўсё пачне ісьці інакшай дарогаю.

Агіднае зьявішча, аб якім мы кажам тутак—гэта вар'яцкі бандытызм замежнага паходжаньня й замежнай фабрыкацыі. Ад яго пасьледзтваў найболей церпіць беларус у сваёй масе.

І мы пачынаем адтрымліваць з глухіх провінцыяльных куткоў пашьварджэньне таго, што народ разглядае бандытызм, як такі, бяз ніякіх апраўданьняў. У вачох народных дзічыня бандытызму заўсёды адбіваецца, як дзічыня, аб чым мы ўжо даўно пісалі, калі раз'іграўся нячуваны сярод дзяржаваў усяго культурнага сьвету, стаўпецкі напад.

Трэба добра пільнаваць няшчаснае для нас граніцы з тымі, хто, спэкуючы на беларускай народнай цемнаце, рад сеяць па нашай зямлі бандытызм, але-ж нельга ствараць цяжкага адміні-

страцыйнага прэсу на ўсёй глыбіні нашых ваяводзтваў.

Голым узмацненьнем паліцэйскае ўлады акраінных справаў разблутаць немагчыма.

Патрэбна пчырае і аўторытэтнае прызнаньне нашых этнографічных, гістарычных і географічных асаблівасьцяў, патрэбна поўная пашана да вечна жывых народных традыцыяў і простых жыцьнёвых інтарэсаў. Ніхто нікому сілаю мілым ня зробіцца, а збрідзец хіба што й можа.

Сярод польскае прэсы мы заўважаем галасы аб розных крэсавых абмылках. Няўжо-ж яны павінны стаць кодэксам для нас?

Заблутаную справу аздарэньня акраінага жыцьця трэба разьвязаць, але разьвязаць спакойна і аканчальна: трэба не баіцца поўнае адмовы ад цэнтралізму і ад дарэмнае надзеі зьмяніць беларускі нацыянальны твар.

Палітычны агляд.

Як раней агульная ўвага была зьвернена на Лёндан, а ў апошнія дні на Бэрлін, у якім рашаўся лёс рэпарацыйнага пытаньня, гэтак цяпер усіх вочы зьвернены на Жэнэву, дзе вырашаюцца прынцыпы ўзаемных гарантыяў усіх дзяржаваў на выпадак будучай вайны. Мінутая вайна паказала, якое гэта ёсьць вялізнае няшчасьце для чалавецтва. Ужо прайшло сем гадоў ад часу перамір'я на захаднім фронце, а чалавечыя і матар'яльныя раны народаў яшчэ не залячыліся, ня кажучы ўжо аб вялізных моральных пасьледствах, як упадак моральнасьці, ўтрата пашаны да чужое ўласнасьці, бандытызм і г. п., каторыя адсунулі людзкую культуру на колькі дзесяткоў гадоў назад. Дзеля гэтага стараньні лепшых сучасных людзей скі-

рованы да таго, каб у будучыне ня было аружных спатканняў народаў, а калі гэта не магчыма, дык каб хаця іх адсунуць на далейшы час, бо яны могуць стацца агульнай бітвой усіх проці ўсіх. Да гэтай мэты йдуць цяпер тры найсілейшыя сусветныя дзяржавы — Англія, Злучаныя Штаты і Францыя, якія ўжо зрабілі вялізны крок уперад на гэтай дарозе ў Лёндане, а цяпер толькі застаецца закончыць пачатую справу ў Жэнэве пры помачы Лігі Народаў. Дзеля гэтага ў Жэнэву выехалі на чарговае паседжаньне Лігі Народаў, пачаўшаеся 30 жніўня, ангельскі прэм'ер Макдональд, Эрью, амэрыканскі прадстаўнік, польскі міністар загранічных справаў Скрызінскі і міністры загранічных справаў усіх іншых сусветных дзяржаваў, якія ўваходзяць у Лігу Народаў.

Гэта будзе першае паседжаньне Лігі Народаў (агулам пятае), на якім будуць асабіста прэм'еры вялікіх эўрапейскіх дзяржаваў. З гэтага ўжо відаць, якое вялізнае значэньне для будучыні ўсяе Эўропы будзе мець перапытак паседжаньне Лігі Народаў.

У Жэнэве будуць рязглядацца колькі праблемаў узаемнай паддзяжкі дзяржаваў, калі-б заатакаваў іх хто з суседзяў. Між іншым прадстаўлены ангельскі праект, паводле якога павінна быць агульная абаронная сувязь і міжнародны трыбунал дзеля згоднага ўладжываньня ўсіх канфліктаў, якія могуць быць паміж паасобнымі дзяржавамі, і амэрыканскі праект, які прапануець зьмяніць азбройваньне і агульны байкот грамадзян тае дзяржавы, якая першая нападзе на свайго суседа. Ведама, што які-колечы з гэтых праектаў будзе прыняты ўсімі дзяржавамі, дзеля таго, што нікога, здаецца, ня знойдзецца такога сярод сяброў Лігі Народаў, хто адважыўся-б падняць голас проці абзброеньня і вайны ў будучыне. Нават у Нямеччыне, якая дагэтуль яшчэ не ўваходзіць у Лігу Народаў, у апошнія часы ўзяў верх згодны палітычны

напрамак. Калі-ж некаторыя дзяржавы, як Польшча, Румынія ды іншыя суседзі С. С. Р. Р., ня могуць цяпер згадзіцца зьменшыць свае зброеныя, каб не аслабіць свае ваенназдольнасьці, дык гэтага вымагае іхняе выключнае географічнае палажэньне. Аб гэтым якраз нядаўна казалі на міжнароднай парлямэнцкай канфэрэнцыі ў Жэнэве, якая таксама займалася пытаньнем аб абзброеньні і спыненні вайны ў будучыне. Трэба памятаць, што побач з Заходняй Эўропай, якая йдзе да згоднага жыцьця і стараецца наладзіць добрасуседзкія адносіны, ёсьць Саюз Соц. Рад. Рэсп., які не ўваходзіць у Лігу Народаў, не прызнае ніякіх міжнародных законаў і ўсімі сіламі зброіцца. У той час, як міліённы народ памірае з голаду, фабрыкі спыняюць работу дзеля таго, што няма куды прадаваць тавараў, чугункі ледзьледзь працуюць, ваенныя фабрыкі і прадпрыемствы працуюць без адпачынку. Пры помачы нямецкіх капіталаў і навучна-тэхнічных падмогаў у С. С. Р. Р. адчынілася шмат фабрык для вырабы аэропianaў, гарматаў, бомбаў з атручваючымі газамі, — у якіх ідзе бязупынная праца. І ў той час, як амаль на ўсе сусветныя дзяржавы высылаюць сваіх прадстаўнікоў у Жэнэву, каб знайсці спосабы спыніць вайну ў будучыне, бальшавікі займаюцца канцэнтрацыяй сваіх войск на польска-румынскай граніцы, будуць палывы ваенныя фортыфікацыі ўздоўжкі румынскай граніцы, высылаюць адну за другой аружныя банды на польскую тэрыторыю, мобілізуюць у сябе людзей і коні... Няужо-ж гэта на вызаў усяму культурнаму сьвету, які зьехаўся ў Жэнэву. І няужо-ж Жэнэва ня зьвярне ўвагі на Маскву, якая ёсьць вогнішчам сусветнай заразы і адзінаю пагрозай эўрапейскаму міру?

Той, хто умеє чытаць, ніколі не паллянуўся прачытаць няпісьменнаму!

ПАЛІТЫЧНАЯ ХРОНІКА.

У Польшчы.

— Уночы з 29 на 30 жніўня, ў Варшаве паліцыя зрабіла вобшук у саюз гарбароў. Паліцыя якраз трапіла на паседжаньне камуністычнага „камітэту дзеяньняў“ з удзелам дэлегатаў ад Верхняе Сілезіі. Арыштована 114 чалавек, з якіх 98 звольнены на свабоду, а рэшта адданы ў распараджэньне сьледчых уладаў.

— Польскі Урад ня даў згоды на назначэньне савецкім прадстаўніком у Варшаве Войкава. Гэты самы Войкаў раней быў намечаны на пост савецкага прадстаўніка ў Канадзе, але й канадзкі ўрад адхіліў гэту прапанову. Паводлуг інфармацыяў варшаўскае прэсы, Войкаў падпісаў прыгавар сьмерці царскай сям'і у Екацерынбургу і асабіста браў удзел у выкананьні гэтага прыгавару.

— „Robotnik“ піша, што савецкі ўрад запрапановаў польскаму ўраду адклікаць шэсьць асоб з ліку польскае місіі ў Маскве і польскіх консулятаў у розных местах С. С. Р. Р.

За граніцай.

— Прадстаўнікамі зацікаўленых дзяржаваў падпісаны лёнданскі дагавор.

— Гандлёвая палата ў Лівэрпуле прыняла рэзалюцыю пратэсту проці англа-савецкага дагавору, трэбуючы ад ураду, каб не ратыфікаваў яго.

— Афіцыйнае паведамленьне аб пробнай мобілізацыі ў Амэрыцы разьясьняе, што мэта яе дэманстрацыя збройных сілаў Злучаных Штатаў.

— Кароль Гэджасу Гусэйн даў сваю згоду на дыплёматычныя зносіны з С. С. Р. Р.

— Эстонскія камуністы выяўляюць апошнім часам рухавую дзейнасьць. Яны зарээстравалі 4 новыя газеты. Камуністычныя агітацыйныя лісткі раскідаюцца ў вялікім ліку.

— „N. Pr. Presse“ перадае з Парыжа, што неофіцыйныя пера-

гаворы французскага ўраду з саветамі пачнуцца пасля павароту Эрью з Жэнэвы. Тады камісія з 12 асобаў займецца апрацаваньнем праекту дагавору. З боку С. С. Р. Р. выступіць Ракоўскі і Красін; магчыма, што прыедзе ў Парыж і Чычэрн.

— Як перадае „New York Herald“ з Вашынгтона, прэзыдэнт Злучаных Штатаў Кулідж выказаў задаваленьне ад прыняцьця нямецкім парлямэнтам пляну Давіса. Гэтае рашэньне рэйхстагу зьяўляецца крокам наперад у палепшаньні гандлёва-прамысловага палажэньня ў Амэрыцы й Эўропе.

— Згодна з абавязаньнямі, прынятымі на сябе Эрью і Тэнісам у пісьме на імя нямецкага канцлера Маркса ад 16. VIII. 24. ваенная эвакуацыя паласы Дортмунд — Вэрдэ, а таксама абшараў окупаваных за межамі Рурскага басэйну 11 студня 1923 г., пачнецца адначасна з эканамічнай эвакуацыяй гэтай-жа паласы. Срокі 1-га верасьня зьяўляецца пачаткам правядзеньня ў жыцьцё пляну Давіса.

— 5-е сабраньне Лігі Народаў у Жэнэве адчынілася 1-га верасьня прамоваю бэльгійскага міністра загранічных справаў Гюманса, зазначыўшага, што прадбачыцца рапэньне вельмі важных пытаньняў. Прадстаўлены на сабраньні 50 дзяржаваў. Прэзэсам Сабраньня Лігі Народаў аднагалосна выбраны шэф швэйцарскае дэлегацыі Мотта.

— Паводлуг вестак з Марока, захапленне паўстанцамі проці Гішпаніі мясцовасьці Тэтуану выклікала збройны рух усіх плямёнаў заходняй паласы, змушаючы галоўную кватэру выдаваць спецыяльныя загады з мэтай спынення камунікацыі паміж Тэтуанам і Шэхаўэнам.

— Паслы вялікіх дзяржаваў у Пэкіне падалі 31 жніўня кітайскаму ўраду ноту, запэўняючы, што вялікія дзяржавы пастапавілі ўмяшпацца з мэтай папярэджаньня хатняе вайны ў Кітайшчыне.

— У лёнданскіх палітычных кругах моцнае ўражаньне выклікаў той

ТЫПЫ ПАЛЕСЬСЯ

(Галдзі № 18 „Грам. Голасу“).

— Хто рабіў гэту канаву? — задаў я ім пытаньне.

— Хто рабіў? — перапытаў мяне Караба.

— А бачыце яна ідзе ад старога замку, сьледу ад якога нават ужо і не засталася, а вось пабачыце самі.

Ішлі далей моўчкі. Усё часьцей і часьцей схіляліся да нас галіны дрэваў і, нарэшце, мы ішлі праз зялёны тунэль. Прабірацца па высокай траве было цяжка і мы часта застаўляліся адпачываць... Так ішлі мы аж за поўдзень.

— Зара будзе паварот, дык вось і ўбачыце „Тры Крыжы“. Тутак мы і адпачынем, — загаманіў Караба.

І праўда, праз шагоў пяцьсот, канаву рабіла круты заварот і зялёная заслона, якая вісела над намі, згінула. Па абодвух краях канавы стаялі густа елкі.

— Глядзецца вун сюды! — запыніў мяне Караба, паказваючы кудысь рукою.

Я зірнуў туды і ўгледзеў сярод гущару елак тры вялікія, абросшыя зялёным мохам, крыжы.

Я застанавіўся і глядзеў.

XVIII.

Тры Крыжы.

— Хто збудоваў іх? — думаў я, глядзячы на іх. — Хто? чья нага была тутак? Чыя рука пакінула сярод дзікага гущару лесу гэтыя крыжы? Над кім яны стаяць?...

— Гэ, вы, сябра, нешта задумаліся? Ня сумуйце! — зьвярнуўся да мяне Караба.

— Вось, хадзеце да іх бліжэй. — Мы падаішлі да самых камянёў, у якіх былі ўмацаваны крыжы.

— Ну, вось слухайце, — пачаў Караба.

— Даўно, даўно, нават дзяды нашы не памятаюць гэтага году, тутак недалёка стаяў стары замак. На яго месцы мы пабываем яшчэ сёньня і легенду аб ім я вам раскажу, а, пакуль што, аб крыжоках слухайце: Паставіў гэтыя крыжы Юрка Касы. Пад сярэднім пахованы яго бацька, — князь Радзівіл, пад другім — яго другі бацька, а пад трэцім — з якога боку, ня ведаю, ён сам.

— Хто такі быў Юрка Касы? Які Радзівіл? І як у яго былі два бацькі? — здзіўлена запытаў я, глянуўшы на іх абодвух.

— А вось, як прыдзем да месца, дзе быў стары замак, дык я вам раскажу ўсё папарадку, а, пакуль што, давайце адпачынем дык папалуднуем, — закончыў ён, і яны пачалі рыхтаваць яду.

Я адыйшоў ад іх, прыхіліўся да елкі і думаў. Дык вось дзе хаваецца праўда пра маіх дзядоў і прадзедаў! Дык вось хто хавае праўдзівую мінуўшчыну майго народу! Дык вось хто захаваў славу і гонар старонкі мае! Ты,

ты, старадаўны лес! Табе я павінен дзякаваць за ратунак нямых сьведкаў пра жыцьцё старонкі мае...

Дык ведай, цёмны лесе, ніхто не дазнаецца ад мяне пра месца, дзе хаваеш ты гонар роднай старонкі мае. Ведай! вась тутак ля трох крыжоў прысягаю Табе, ніхто не пазнае!...

— Сябра! А, сябра! — пазваў мяне нехта і мары мае зьніклі...

— Вось закусце!

Смачна па'еўшы, мы крануліся далей.

Бывайце, Тры Крыжы, і памятайце я прысягу сваю вам датрымаю!...

XIX.

Муры Замку.

Цяперака мы ішлі лесам. Нам прыходзілася добра глядзець пад ногі, каб не зачэпіцца дзе-кольвек за карэньне і не апыніцца ў балоце. Гэтак мы прайшлі ня ведаю колькі вёрст лесам, як я пачаў прымячаць то тутак, то тамак старыя, пакрытыя зялёнай плесьняю цагляны спачатку рэдкія, а пасля ўсё часьцей і часьцей... Караба, які йшоў ззаду за мною, сказаў:

— Вось, гляньце ўжо пачынаюцца сьляды замку.

Лес станаўіўся ўсё гущэй і гущэй, раптам пашоў такі густы елавец, што нам прышлося прадзірацца праз яго, як праз лазу на балоце, добра яшчэ было тое, што балота скончылася.

— Ну, вось хутка і замак, — сказаў Караба.

факт, што прадстаўнікі Латвіі, Эстоніі й Літвы заявілі протэст з прычыны савецкае ўвагі да англа-савецкага дагавору, згодна з якою саветы прызнаюць палову даўгоў быўшае Расеі, а рэшта (другая палова) падае на дзяржавы, якія паўсталі на тэрыторыі быўшае Расейскае Імпэрыі.

— Падчас разгляду нямецкім рэйхстагам пытання аб увядзеньні абаронных мытаў, соц.-дэмакрат Лебэ патрабаваў зьняць гэтае пытаньне з павесткі дня. Падчас яго прамовы соц.-дэмакраты з камуністамі пакінулі залю паседжанья, што выклікала адсутнасьць кворуму і паседжаньне было зачынена.

— З Масквы паведамляюць, што ЦИК саўсім дараваў віну Савінкову.

— 8-га верасьня нямецкі міністар працы Браун спаткаецца з міністрамі працы Францыі й Англіі. Гэтыя міністры маюць паразумецца аб справах, зьвязаных з вашынгтонскаю рэзалюцыяй датычна часу працы. На канфэрэнцыі будзе таксама дырэктар міжнароднага бюро працы, французскі соцыяліст Альбэр Тома.

— Баўгарскае Тэлегр. Аг. паведамляе з Софіі: Весткі афінскае прэсы, што паходзяць з Белграду і Салонік, нібыто баўгарскія пагранічныя пасты ў ваколіцы Пэтрыч узмацованы 180 ахвотнікамі, далей нібыто афіцэрскай лігі утварылі ахвотнічыя батальёны у Плэвдів і Варне, нарэшце, нібыто грэцкі пасол запротэставаў проці гэтага—зьяўляюцца пазбаўленымі ўсялякага грунту.

— Пытаньне кантролю Лігі Народаў над азбройваньнямі Нямецчыны і быўшых варожых краёў будзе тэмаю для аднае з першых канфэрэнцыяў паміж Мак-Дональдам і Эрью ў Жэнэве. Францускія прадстаўнікі паказваюць на тое, што французскі ўрад жадае якнайхудчэйшага вырашэньня гэтае задачы.

— З Лісабону (Португалія) паведамляюць офіцыяльна аб тым, што група камуністаў атакавала форт сьвятога Юр'я. Атака была адбіта шты-

хавым ударам войска. Зроблена 19 арыштаў. Старшыня рады міністраў заявіў, што інцыдэнт ня носіць рэвалюцыйнага характару. Паводлуг вестак, пераданых італьянскаю прэсаю, камуністычныя непарадкі ў Лісабоне насілі крываваы характар. Некалькі афіцэраў і салдатаў цяжка ранены.

— У Югаславіі апублікованы прыказ аб аднаўленьні намесьніцтва ў Харватыі. Опозицыйныя кругі называюць прыказ „нарушэньнем констытуцыі“ і „небясьпечнаю уступкаю“ Радзічу. Урадовыя кругі заяўляюць, што аднаўленьне намесьніцтва саўсім адпавядае констытуцыі.

— Як паведамляе „Vorwärts“ на дакладзе 26 жніўня Вандэрвэльда ў Белградзе камуністы зрабілі скандал. Адзін рабочы цяжка ранены.

— Аг. Рэйтэра у Су-Сунг (Кітайшчына) паведамляе, што маршал Хі ваенны губэрнатар Кі-Янг-Су гатоў вырашыць на Шанхай. Падзеі маюць развіццё ў найбліжэйшыя дні.

— Румынскі ўрад паведамляе, што на Чорным моры недалёка ад упаданья Дунаю адбывае вялікія манэбры савецкі ваенны флёт. Гэты факт выклікаў вялікі неспакой сярод насяленьня паўночнае Дабруджы.

— З Рэвэля паведамляюць, што Эстонія прадставіла ў Лігу Народаў праект раззбраеньня Прыбалтыкі.

— Латвійскі ўрад запытаў саветы аб тым, ці адпавядае праўдзе чутка аб пробнай мобілізацыі ў С. С. Р. Р. Адказу дасюль няма.

Конфэрэнцыя беларускіх студэнтаў у Празе.

Нас паведамляюць з Чэхаславакіі, што 20-га мінулага жніўня ў Празе адбылася першая канфэрэнцыя беларускіх студэнцкіх арганізацыяў, на якой былі дэлегаты з Заходняй Беларусі і з-за граніцы. Конфэрэнцыю віталі, апрача прадстаўнікоў беларускіх арганізацыяў і інстытуцыяў, прад-

стаўнікі украінскага, грузінскага і іншых студэнцкіх саюзаў. Прывітаньне на пісьме было адтрымана ад старшыні Рады Беларускай Народнай Рэспублікі Крчэўскага. Конфэрэнцыя залажыла цэнтральны студэнцкі саюз, у Прэзыдыум якога выбраны: Грышкевіч (прэзэс), Коберац, Гузоўскі, Яноўскі й Манастырскі. Камуністыя, зладжыўшы дэкларацыю з мотывамі, адмовіліся працаваць разам з іншымі студэнтамі, з прычыны негатыўных адносін з боку апошніх да радавае ўлады.

Агляд прэсы.

Настаўніцтва ў ССРР.

Невядомы карэспандэнт у „Бедноце“ ставіць новую баявую задачу на ўнутраным фронце: Задача гэтага — зьнішчэньне граматнасьці (!) ў вёсцы.

Нам патрэбен „учытель-общественник“, — падкрэсьлівае „Бедната“, таму што: „сучасны сельскі настаўнік, прости патомак капіталіста, няздольны выходзіць сапраўднага байца-камунара, ён здольны яшчэ вясці карагод з папам і спекулянтам. А шмат яшчэ і гэткіх, якія лічаць сябе мудрацамі ды шчырымі дэмакратамі, гутараць так і сяк аб бяспраўі ды аб камуністычным вастрозе.

Задача ставіцца проста:

...стварыць клясавы тып настаўніка для вёскі,

а дзеля гэтага:

...пры захаўленьні вольных пасадаў часова апусьціцца да назначэньня на пост настаўніка першае ступені рэвалюцыйных перадавікоў з рабочых і сялян.

Ведама, што могуць застацца на месцы і старыя народныя настаўнікі, але:

яны павінны адрачыся ад свайго мінулага і ад сваіх перакананьняў...

Якраз, як пры Мікалаю П.

У 1917-18 г. г. народнаму настаўніку здавалася, — піша „Бедната“, — што бальшавікі — гэта альбо праступныя дэмагогі, якія сьвязьдома

распальваюць інстынкты народнае масы, альбо шалёныя фанатыкі, і што іхняя безалпавядальная дзейнасьць прывядзе край ды поўнае пагібелі...

Справа „Крэсаў Усходніх“ у апошнія часы займае шмат месца ў польскай прэсе ўсіх напрамкаў і, разглядаючы баячкі гэтага пытаньня, амаль усе згодна вінавацяць тую фальшывую палітыку, якая тут праводзілася і блажую адміністрацыю, якая не патрапіла здабыць сымпаты мясцовага насяленьня для польскае дзяржаўнасьці.

„Kurjer Poranny“ паміж іншым піша:

Можна яшчэ старыя абмылкі паправіць, але з умовай, каб той, у чых руках улада—Сойм і Урад—рашыўся правясьці рэформу аграрных адносін у духу народных інтарэсаў. Тады справа кодэнізацыі Беларускай крэсаў польскім элемэнтам ня будзе мець гэткай войстрасьці, а адначасна ўрадовая чыннасьць, у кірунку комасадны сялянскіх грунтаў, найсьильнейшым будзе козырам у руках Польшчы ў барацьбе з усялякай расейскай дывэрсыяй...

Далей аўтор закранае справу асабнасьці:

Вялікая абмылка зроблена, раздаючы зямлю выключна элемэнтам прышляму, а выключваючы ў гэтым здарэньні, элемэнт вайсковы, ахвотнічы, мясцовы...

Можна доўга вылічаць абмылкі, зробленыя на беларускіх крэсах, абмылкі, каторых рэзультатам была лёгкасьць опэраваньня дывэрсійных бандаў, арганізаваных з другога боку граніцы. А пасьля старых абмылак прыйдуць новыя, калі грамадзкая думка краю катэгорычна не жадае ад адпаведных сфэраў выразнай праграмы дзеяльнасьці, палітычнай думкі, аблічанай не ад факту да факту, але ўзапраўды абанёртай на вялікай Ягелёнскай традыцыі, пабудаванай аднак не на фразе, але на запраўдных грамадзкіх і эканамічных вымогах, абвешчаных духам новага часу.

Пры адначаснай войстрай анты-дывэрсійнай кампаніі трэба якнайхутчэй узмацаваць чыноўніцкія ра-

— Студы! — крыкнуў Ганчар. Мы кінуліся да яго і ўгледзелі невялічкую паянку, ўсю пакрытую невялічкімі бярозкамі, сярод якіх ляжалі грудзі дэргалі.

— Вось і замак! — сказаў Караба. — Як бачыце ўжо нічога не засталася, ну, а усё-ж месца яшчэ знайсці магчыма.

Я абайшоў усю паянку, стараючыся хоць што-нібудзь знайсці цікавае, і так-такі знайшоў! Гэта быў жалезны стоўп, з кальцом, які стырчэў з цаглянай кучы. Што гэта за кальцо? Дзеля чаго яго? Ці конь стаяў прывязаны да яго? Ці можа які-нібудзь небарака канчаў свой век у мурах князявага замку? А мо красуня-жонка тамілася за здраду сярдзітага мужа-князя? А мо проста за яго закладаўся які-нібудзь запор ад брамы замку?

Маўчаць нямыя сьведкі, маўчыць стары лес, ды і ці быў ён тутакі калі існавалі хорамы княжэўскія? Хто ведае?

У марах зьвярнуўся я да сяброў. Ужо гарэў касьцёр і Ганчар нешта варыў у саганчыку.

— Ну што, аглядзелі? — запытаў мяне Караба.

— Але — ўсё, — адказаў я.

— Ну вось добра, пакуль будзе гатоў крупень, дык сядайце, я вам раскажу пра Юрку Касога, адсюль вы даведаецеся і аб замку і аб Трох Крыжох. Вось што кажа легенда, — пачаў ён.

XX.

Юрка Касы.

— Сярод глухога непраходнага лесу збудаваў сабе князь замак, каб ніхто ня меў магчымасьці яму перацьчыць і перашкаджаць у яго справах. Было ў яго шмат замкаў. Пабудоваў ён гэты замак тутакі, ян кажуць, дзеля таго, каб у ім жыла яго красуня-жонка, якая, як думаў князь, здарзіла яго, і вось ён засадзіў сюды жонку і чакаў, пакуль яна будзе мець дзіця.

Радзіўся хлопчык. Князь прыказаў свайму дварэцкаму занясьці дзіця ў лес і кінуць тамака на зьдэньне ваўком, а сам, сабраўшы сваіх верных халапоў, выехаў, пакінуўшы жонку ў замку, даўшы прыказ, каб сьпераглі яе.

Але як там здарылася, толькі праз гадоў два прыехаў нейкі ваяка і выкраў княгіню. Кажуць, што жонку ўкраў нейкі заморскі цар.

Праз гадоў з пяць пасьля гэтага прыехаў князь. Даведаўшыся, што яго жонку ўкралі, ён пачаў імсьціцца на людзях.

Уся ваколіца стагнала ад князя. Ня было ні праходу, ні праезду нікому.

Князь гуляў усюды і нават не шкадаваў людзей дзеля забавы. Ён цкаваў людзей сабакі, трымаў ваўкоў, каб пасьля, моцна іх раздразніўшы, выпускаць на людзей. Завёў для пацехі свае шмат дзяўчат, якіх пасьля папехі, аддаваў сваім слугам, а на астатак аддаваў зьвяром на яду. Людзі ўцякалі, не аглядаючыся, ад замку. Пры адным успаміне аб князю людзі ўцякалі ў лясы і там хаваліся.

Але вось пайшла дзейка, што зьявіўся

нейкі чалавек, які ідзе, каб пакараць князя за ўвесь зьдзек над людзьмі.

Гэтым чалавекам быў Юрка Касы.

Пачуў і князь аб гэтым чалавеку. Часамі яго браў страх, але кожны дзень п'яны, ён не падаваў віду, што нейкі страх браў яго.

Вось раз, калі князь наладзіў вялікі балі і гасьцей было шмат, князь асабліва выбіраў самых найгоршых забавы. Напрыклад, ён абмазаў смалой некалькі дзяўчат і падпаіў іх. П'яныя госьці рагаталі, а бедныя дзяўчаты кінуліся ў ваду і ўтаніліся.

Вось, калі ўсіх здалеў сон, князь сядзеў папоцемку ў сваім пакоі. Сон ня браў яго.

А ў той самы час, калі князь гуляў, да замку прыбліжаўся Юрка Касы з сваімі сябрамі. Людзі яго чулі, як стагналі замучаныя князем, і прыбеглі сказаць аб гэтым свайму атаману. І вось той сзазаў:

— Браты! Сёньня павінен быць суд над князем. Божы суд будзе Божым. Я сам пайду даведацца, як нам будзе лягчэй дабрацца да замку.

І ён, узяўшы аднаго свайго чалавека, пайшоў у замак. Вось ён забраўся ў замкавы сад і пачаў падпаўзаць да вакна.

Сьвяціў месяц...

У гэты міг князь сядзеў у сваім пакоі, як раптам угледзеў, што нейкі цень прамільгнуў ля вакна. Ён паклікаў свайго дварэцкага і даў наказ, каб злавіць таго, хто меў права быць у парку ў гэты позьні час.

Слугі пайшлі.

Дзяргач.

(Працяг будзе).

ды на крэсах ідэйным элементам, для якога ўказьнікам чынасьць будзе толькі польскі дзяржаўны сэньс у самым шляхотным значэньні гэтага слова, але не іварэсы той ці іншай грамадзкай групы, ўрэшце таго ці іншага красовага абшарніка. Трэба таксама не дапускаць немагчымую рэч, каб адміністрацыйная ўлада была ў руках земляўласнікаў, якіх маейткі ляжаць на абшары іх урадаваньня.

Віленскае „*Slowo*“ таксама закратывае пытаньне аб тутэйшай адміністрацыі:

... Факт, што сярод навага насяленьня ёсьць шмат незадаволеных нашай уладай, нашымі ўрадамі. Але, нажаль, трэба памятаць, што гэтае незадаволеньне спатыкаецца ня толькі ў беларускіх хатах, ня толькі там, дзе вісяць іконы, але таксама і ў дамох б. паўстанцаў 63 году, у сем'ях ахвотнікаў 1918—1919—1920 г., сярод вучыцеляк, якія маюць за сабой галы працы ў тайных польскіх школах і г. п.

Наша ўлада зрабіла і робіць на кожным кроку шмат абмылак, абмылковых загадаў, бестактоўнасьцяў, якія будзьць сярод насяленьня незадаволеньне. Ніхто не патрапіць палічыць, колькі дала Польшчы ворагаў пашпартная прыпука, колькі бунтарства выклікаў закон аб прымусовых страхавках, якія на вёсках рабіліся нейка дзіўна, людзі плацілі шмат грошай, а пасля здарыўшася пажару адтрымлівалі вельмі мала, ня кажучы ўжо аб зусім няўдачнай календарнай рэформе, каторая, штучна вытваравыя, антыпаты да польскае дзяржавы ўзмацавала містычна-сакральным элементам.

Усе гэтыя ўрадовыя „абмылкі“ мы, беларусы, асабліва балюча адчуваем, бо яны часцей за ўсё датычацца нашага хлебарабомага насяленьня. Мы няраз казалі, што справа добрааццянальных адносін можа шпарка пайсьці наперад, калі сама ўлада шчыра гэтага захоча.

Галасы польскай прэсы даюць надзею, што ўрэшце будзе зроблена *санцыя* адміністрацыйных адносін і счэзьне тая прорва, якая разьдзяляе грамадзяніна ў шэрай сьвітцы ад грамадзяніна ў урадовай шацы.

Навуковыя навіны.

Уплыў Марса на стан пагоды.

Астролёгі прыпісваюць плянэце Марсу ўплыў на стан пагоды.

Ад чэрвеня да кастрычніка Марс тры разы прарэзвае констэляцыю Рыбаў; раз 25 чэрвеня, пасля 23 жніўня, ўрэшце 20 кастрычніка. Найбольш важным, бяссумліўна ёсьць час у жніўні, калі Марс знаходзіцца ў опозыцыі адносна сонца, г. з. твораць з сонцам кут ў 180 градусаў.

Старая веда астролёгаў для гэткае пазыцыі прадказвае „гвалтоўныя стыхійныя зьявішчы, раптоўныя катастрофы“, да чаго далучаецца яшчэ плянэта Уран, якая даволі даўгі час знаходзіцца ў констэляцыі Рыбаў, а дзякуючы гэнаму, ў пэўнай ступені, супольна з Марсам робіць ўплыў на атмасфэру. Уран здаўна зьяўляецца для астролёгаў сымвалам ўсяго раптоўнага, нечаканага, катастрофічнага.

Першыя месяцы бягучага году не прынясьлі чагосьці нязвычайнага. У траўні віхры, паводкі былі, але заўсёды надта-ж кароткія і раптоўныя. Горшым быў чэрвень; грывоты, навальніцы, грады ў паўночнай Эўропе, асабліва ў Нямецчыне. У Амэрыцы

(Місісіпі, Огіо, Каліфорнія) грывоты зьнішчэжылі шмат гарадоў і выклікалі сотні людзкіх ахвяраў. Гэтак-жа было ў ліпіі. У Нямецчыне і Лёндане былі катастрофальныя навальніцы. Кожным разам было цікаўна, што ўсе гэтыя катастрофы хоць трывалі вельмі каротка, але прыносілі вялікія шкоды. Канец жніўня быў гарачы. Каля 25 жніўня наступіла кароткая пярэва ў цяплыні, дзякуючы лёкальным дажджом. Ад 28 да 30 было прыгожа і цёпла.

У верасьні прадбачацца атмасфэрычныя забурэньні (5, 6, 13, 15, 21, 26 і 27). З іх асаблівымі маюць быць 13 і 26. У пачатку месяца будзе нястойкая пагода і дажджлівая; пасля тэмпература панізіцца і толькі каля 12 пацяплее, але ненадоўга.

На дзень 13 астролёгі прарочаць грывоты. Пагода наступіць пасля 15 і будзе да 21, пасля чаго тэмпература панізіцца, дзякуючы вятром і дажджом. Часовае палепшаньне 23 і 24, на 26 — пагоршаньне (грывоты, слата) ажно да 28, пасля чаго пагода напярвіцца і значна пацяплее. Канец месяца будзе нармальны. Аднак-жа цяплыня ў верасьні бягучага году будзе ніжэйшаю, чымся тая, якая бывае звычайна ў гэтым месяцы.

Коротка кажучы: верасень будзе мокрым і наагул бліжэйшымі месяцамі прынясуць нам больш дажджу, чымся мы жадалі-б.

ПА СЬВЕЦЕ.

Гураган.

У канцы мінулага жніўня месяца над г. Індыяна ў штаце Пэнсальванія (Паўночная Амэрыка) праляцеў гураган, якім была зруйнована цэрква, дзе схавалася каля 100 чалавек. 10 чалавек забіта насмерць і 22 ранена.

Халера.

З Індыі надходзяць весткі, што там пашыраецца вельмі халера. За апошні час заўважана 3300 здарэньняў гэтае хваробы.

Дзэрттыры савецкага флёту.

У мінулым месяцы недалёка ад Булёны ў чайцы былі знойдзены два чалавекі, з якімі француская берагавая варта спачатку не магла згаварыцца. Пытаньняў пафранцуску, пангельску і панямецку невядомыя два чалавекі не разумелі. Нарэшце такі выясьнілася, што гэта два расейскія матросы, ўдэкішыя ў Англіі з савецкага карабля. У Дуўры ўцекачом удалося купіць чайку, ў якой яны й пераплылі цераз Ляманш.

Бандытызм у Мэксыцы.

У Мэксыцы шайка бандытаў з гэнэралам Санхедам на чале напала на скоры цягнік, ішоўшы з Мэксыко ў Веракруп. У цягніку, апрача пасажыраў, былі таксама і вайскавыя аддзелы. Разбойнікі папсавалі дарогу, ад чаго паравоз і два вагоны зьехалі з рэльсаў. Пасля бандыты падпалі вагон-рэстаран і забілі 20 пасажыраў. Рэшта пасажыраў пачала страляць да бандытаў, але не магла перашкодзіць поўнаму абдэрабнаму цягніку. Пасля нападу бандыты схаваліся. Войску, якое выслалі шукаць іх, удалося захапіць сямёх бандытаў, якія былі раз-жа парасстрэльваны.

Навіны ў тры радкі.

— У старым Ташкенце веда прарвала стаў у адным з вялізарных аршальных каналаў. Ваду ўдалося спыніць толькі праз адну пару. Шмат дамоў затоплена.

— У Бэрліне зьявілася шмат фальшывых монэтаў па 50 фэнігаў.

— Першы раз за 11 гадоў адбудзена 4—10 гэтага верасьня парад нямецкага ваеннага флёту.

— Паміж Бэрлінам і Копэнгагай устанаўляецца з 1-га верасьня паветраная начная камунікацыя.

— На мінуўшым тыдні ў Бэрліне зарээстравана 19 выпадкаў самагубства.

— У Японіі косіць ахвяры хвароба мэнінгіт, якая распаўсюджылася па ўсім краі. Дасюль занатована 1800 выпадкаў сьмерці. Найбольш ахвяраў у Іокогаме і Кобэ.

— Каля Сан-Стэфано ўзарваўся паражавы склад. Пяць чалавека забіта.

— Потсдамская абсерваторыя аднавала землятрасеньне ў адлегласьці 10.000 кілямэтраў.

— У Індыі на чугунчай лініі адбылася вялізная катастрофа. Дасюль занатована 69 трупаў і 101 раненых.

У С. С. Р. Р.

Адмена „цвярозага рэжыму“.

Дэкрэтам рады народных камісараў (совнарком) адменены ўсе, выданыя раней, проціалькогольныя забароны. За аснову новага закону аб прадажы сьпіртавых напіткаў узятая нарвэская сыстэма. Сьпіртавыя напіткі можна прадаваць толькі ў рэстаранах, сталюнях і г. д., але абавязкова з мясновай патраваю, ў вагонах-рэстаранах і на параходах. Грамадзянам, малодшым за 17 гадоў прадаваць гарэлку забаронена. Новы дэкрэт прадбачыць асабліва ўпартую барацьбу з вырабай самагону, дайшоўшаю ў вёсках да шалёных разьмераў. Народныя суды завалены самагоннымі справамі. Трэба адзначыць, што за вырабу самагону нясуць адпавядальнасьць толькі асобы буржуазнага паходжаньня (!). Камуністы і тыя, хто выйшаў з пролетарскіх слаёў, па звычай, звальняюцца ад кары — першыя за заслугі перад рэвалюцыяй, а другія праз тое, што цёмныя. Усё гэта даваля да таго, што савецкая вёска літаральна купаецца ў самагоне.

Перасяляньне беларусаў.

У бягучым годзе ў Самарскай губэрні пасялілася каля 4½ тысяч сялян — пераважна з Віцебшчыны. Недарод паставіў перасяленцаў у цяжкае палажэньне. Сярод сялян заўважаецца моцная цяга назад.

ТУТЭЙШАЯ ХРОНІКА.

— Зьмена старастаў. Апошнім распараджэньнем Дэлегата Ураду ў Вільні п. Романа была зьмена некаторых павятовых старастаў. Гэтак, віленска-троцкі стараста п. Грабоўскі адазваны ў Дэлегатуру, а пасаду яго займе п. Оброцкі; ашмянскі стараста п. Рыбаловіч звольнены з пасады, на якую пераведзены вялейскі стараста Ян Нітаслаўскі. Вялейскае староства прыме быўшы ашмянскі стараста пан Хадакоўскі.

— Газэта „*Slowo*“ падае з пэўных крыніц, што вестка аб зьменах на пасадах старастаў у Віленшчыне зьяўляецца, пакуль што, не актуальнай.

— Падзэрттыя банкноты. Польскі Банк абвясціў распараджэньне аб папсаваных банкнотах. Ніякіх аплатаў пры зьмене падзэрттых папяровых грошай не паложана, паколькі на банкнотах застануцца цэлымі нумары, сэрвы і подпісы. Ніхто ня мае права браць якія-нібудзь аплаты за зьмену падзэрттых грошай. Паліцыя адтрымала інструкцыю рабіць інтэрвенцыю па гэтай справе і спекулянты будуць прыцягвацца да адпавядальнасьці.

— Брушніцы. За апошні тыдзень на тутэйшых рынках зьявілася шмат брушніцаў, якія падвезлі сялянне; цана, якая стаяла на гэтыя ягады высокая — 1,100 тыс. м. за адзін літр — цяпер упала да 700 тыс. марак.

— Невядомая хвароба. За апошні час зьявілася нейкая невядомая хвароба, якой шмат хто перахварэў. Чалавека пачынае трасьці ліхаманка і зьяўляецца моцны боль жывата. Гэтак цягнецца з дзеве гадзіны, пасля ўсё праходзіць.

— Эпідэмія. У „*Mon. Pol.*“ абвешчана табліца эпідэмічнай хваробы у г. Вільні і на Віленшчыне. Зарээстравана 13 хворых сыпным тыфусам, 12 брушным і 5 паваротным, 2 крываўкай і 25 шкарлятынай. Сьмяротных выпадкаў 10.

— Курс чыстага золата. Міністэрствам Скарбу абвешчаны курс золата. 1 гр. чыстага золата каштуе 3 злоты 45,11 грошай.

— Сьпіртавы падатак. Абвешчаны загад аб перамене падатку на сьпірт.

— Мытная кантора. У „*Mon. Pol.*“ абвешчаны загад аб устанаўленьні у м. Дзвісьне мытнага пункту 2-ой катэгорыі.

— Звальненьне у запас 1902 г. Ваеннае Міністэрства выдала загад аб звальненьні са службы тых жаўнераў, якія радзіліся 1902 годзе і залічаны ў запас ад 10 да 20 траўня г. г.

Пачынаючы з гэтага нумару „Грамадзкі Голас“ будзе выходзіць тры разы ў тыдзень. Просім паважаных чытачоў і падпісчынаў зьявіць сваю ўвагу на падвышэньне падпіснае платы з 1 зл. 20 грош. на 1 зл. 80 гр.

УСЯЧЫНА.

Хмара з матылёў.

Колькі дзён таму назад ў правінцыі Омбр у Францыі на дарогі і палі звалілася хмара белых матылёў. У хуткім часе чугуначныя рэйкі былі засыпаны гурбаю матылёў вышынёю ў 1 мэтр! Рух цягвікоў мусіў быць спынены на пару гадзін.

Гэткай-жа была судзьбіна і двох самаходаў, якія проста ўгразлі ў дарозе!

Найцяжэйшы чалавек.

У Тулье (штат Окляюма, ў паўночнай Амэрыцы) памёрла Пэрля Гарднэр, якую лічаць найцяжэйшай жанчынай у сьвеце.

Хаўтурны прадпрыемца не знайшоў для памёршае адпаведнае труны і быў прымушаны загадаць адумьсную ў стальяра.

Гарднэр пасля сьмерці мела вагі ажно 700 фунтаў (17½ пудоў!), а 6 мужчын не змоглі вынясьці труны з памешканьня.

Памеры гэнае 58-гадовае чалавецкае тушы, выказалі нязвычайную форму яе, іменна — вышыня ледзь што не раўнялася шырыні!